

laghujAtakam by varAhamihirAchArya

——
ವರಾಹಮಿಹಿರಾಚಾರ್ಯಸ್ಯ ಲಘುಜಾತಕಂ

——
Document Information



Text title : laghujAtakam by varAhamihirAchArya

File name : laghujAtaka.itx

Category : jyotisha, sociology_astrology, varAhamihira

Location : doc_z_misc_sociology_astrology

Author : Varahamihira

Transliterated by : Radu Canahai clradu at yahoo.com

Proofread by : Radu Canahai, Marthi Narayana Sarma

Latest update : June 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2022

sanskritdocuments.org



ವರಾಹಮಿಹಿರಾಚಾರ್ಯಸ್ಯ ಲಘುಜಾತಕಂ



ಅಧ್ಯಾಯಾಃ ಅನುಕ್ರಮಣಿಕಾ

1. ರಾಶಿಪ್ರಭೇದಾಧ್ಯಾಯಃ
2. ಗ್ರಹಭೇದಾಧ್ಯಾಯಃ
3. ಗ್ರಹಮೈತ್ರೀವಿವೇಕಾಧ್ಯಾಯಃ
4. ಗ್ರಹಸ್ವರೂಪಾಧ್ಯಾಯಃ
5. ಗರ್ಭಾಧಾನಾಧ್ಯಾಯಃ
6. ಸೂತಿಕಾಧ್ಯಾಯಃ
7. ಅರಿಷ್ಟಭಂಗಾಧ್ಯಾಯಃ
8. ಅರಿಷ್ಟಾಧ್ಯಾಯಃ
9. ಆಯುರ್ದಾಯಾಧ್ಯಾಯಃ
10. ದಶಾಂತರ್ದಶಾಧ್ಯಾಯಃ
11. ಅಷ್ಟಕವರ್ಗಾಧ್ಯಾಯಃ
12. ಪ್ರಕೀರ್ಣಾಧ್ಯಾಯಃ
13. ನಾಭಸಯೋಗಾಧ್ಯಾಯಃ
14. ಸ್ತ್ರೀಜಾತಕಾಧ್ಯಾಯಃ
15. ನಿಯಾಣಾಧ್ಯಾಯಃ
16. ನಷ್ಟಜಾತಕಾಧ್ಯಾಯಃ

ಅಥ ರಾಶಿಪ್ರಭೇದಾಧ್ಯಾಯಃ .. 1..

ಯಸ್ಯೋದಯಾಸ್ತಸಮಯೇ ಸುರಮುಕುಟನಿಘೃಷ್ಟಚರಣಕಮಲೋಽಪಿ .
ಕುರುತೇಽಙ್ಗಲಿಂ ತ್ರಿನೇತ್ರಃ ಸ ಜಯತಿ ಧಾಮ್ನಾಂ ನಿಧಿ ಸೂರ್ಯಃ .. 1..
ಹೋರಾಶಾಸ್ತ್ರಂ ವೃತ್ತೈರ್ಮಯಾ ನಿಬಧಂ ನರೀಕ್ಷ್ಯ ಶಾಸ್ತ್ರಾಣಿ .
ಯತ್ತಸ್ಯಾಪ್ಯಾರ್ಯಾಭಿಃ ಸಾರಮಹಂ ಸಂಪ್ರವಕ್ಷ್ಯಾಮಿ .. 2..
ಯದುಪಚಿತಮನ್ಯಜನ್ಮನಿ ಶುಭಾಽಶುಭಂ ತಸ್ಯ ಕರ್ಮಣಃ ಪಂಕ್ತಿಂ .
ವ್ಯಂಜಯತಿ ಶಾಸ್ತ್ರಮೇತತ್ ತಮಸಿ ದ್ರವ್ಯಾಣಿ ದೀಪ ಇವ .. 3..
ಶೀರ್ಷಮುಖಬಾಹುಹೃದಯೋದರಾಣಿ ಕಟಿಬಸ್ತಿಗುಹ್ಯಸಂಜ್ಞಾನಿ .

ಊರೂ ಜಾನೂ ಜಂಘೇ ಚರಣಾವಿತಿ ರಾಶಯೋಽಜಾದ್ಯಾಃ .. 4..
 ಕಾಲನರನ್ಯಾವಯವಾನ್ ಪುರುಷಾಣಾಂ ಚಿಂತಯೇತ್ಯಸವಕಾಲೇ .
 ಸದಸದ್ಗುಹಸಂಯೋಗಾತ್ ಪುಷ್ಪಾಃ ಸೋಪದ್ರವಾಸ್ತೇ ಚ .. 5..
 ಅರುಣಸಿತಹರಿತಪಾಟಲಪಾಂಡುವಿಚಿತ್ರಾ ಸಿತೇತರಪಿಶಂಗೌ .
 ಪಿಂಗಲಕರ್ಬುರಬಭ್ರುಕಮಲಿನಾ ರುಚಯೋ ಯಥಾಸಂಖ್ಯಂ .. 6..
 ಪುಂಸ್ತ್ರೀ-ಕ್ರೂರಾಕ್ರೂರೌ ಚರ-ಸ್ಥಿರ-ದ್ವಿಸ್ವಭಾವಸಂಜ್ಞಾಶ್ಚ .
 ಅಜವೃಷಮಿಥುನಕುಲೀರಾಃ ಪಂಚಮನವಮೈಃ ಸಹೈಂದ್ರ್ಯಾದ್ಯಾಃ .. 7..
 ಕುಜಶುಕ್ರಜ್ಞೇಂದ್ರಕರ್ಜ್ಜುಶುಕ್ರಕುಜಜೀವಸೌರಿಯಮಗುರವಃ .
 ಮೇ(ಭೇ)ಷಾ ನವಾಂಶಕಾನಾಮಜಮಕರತುಲಾಕುಲೀರಾದ್ಯಾಃ .. 8..
 ಸ್ವಗೃಹಾದ್ ದ್ವಾದಶಭಾಗಾಃ ದ್ರೇಷ್ಯಾಣಾಃ ಪ್ರಥಮಪಂಚನವಪಾನಾಂ .
 ಹೋರೇ ವಿಷಮೇಽರ್ಕೇಂದ್ರೋಃ ಸಮರಾಶೌ ಚಂದ್ರತೀಕ್ಷ್ಣಾಂಶೋಃ .. 9..
 ಕುಜಯಮಜೀವಜ್ಜುಸಿತಾಃ ಪಂಚೇಂದ್ರಿಯವಸುಮುನೀಂದ್ರಿಯಾಂಶಾನಾಂ .
 ವಿಷಮೇಷು ಸಮರ್ಕ್ಷೇಷೂತ್ಯಮೇಣ ತ್ರಿಂಶಾಂಶಪಾಃ ಕಲ್ಪ್ಯಾಃ .. 10..
 ನೃಚತುಷ್ಪದಕೀಟಾಪ್ಯಾಬಲಿನಃ ಪ್ರಾಗ್ಗಕ್ಷಿಣಾಪರೋತ್ತರಗಾಃ .
 ಸಂಧ್ಯಾದ್ಯುರಾತ್ರಿಬಲಿನಃ ಕೀಟಾ ನೃಚತುಷ್ಪದಾಶ್ಚೈವಂ .. 11..
 ಮೇಷವೃಷಧನ್ವಿಸಿಂಹಾಶ್ಚತುಷ್ಪದಾ ಮಕರಪೂರ್ವಭಾಗಶ್ಚ .
 ಕೀಟಃ ಕರ್ಕಟರಾಶಿಃ ಸರೀಸೃಪೋ ವೃಶ್ಚಿಕಃ ಕಥಿತಃ .. 12..
 ಮಕರಸ್ಯ ಪಶ್ಚಿಮಾರ್ಧಂ ಜ್ಞೇಯೋ ಮೀನಶ್ಚ ಜಲಚರಃ ಖ್ಯಾತಃ .
 ಮಿಥುನತುಲಾಘಟಕನ್ಯಾ ದ್ವಿಪದಾಖ್ಯಾ ಧನ್ವಿಪೂರ್ವಭಾಗಶ್ಚ .. 13..
 ಅಧಿಪಯುತೋ ದೃಷ್ಟೋ ವಾ ಬುಧಜೀವಯುತೇಕ್ಷಿತಶ್ಚ ಯೋ ರಾಶಿಃ .
 ಸ ಭವತಿ ಬಲವಾನ್ ಯದಾ ಯುಕ್ತೋ ದೃಷ್ಟೋಽಪಿ ವಾ ಶೇಷೈಃ .. 14..
 ತನುಧನಸಹಜಸುಹೃತ್-ಸುತರಿಪುಜಾಯಾಮೃತ್ಯುಧರ್ಮಕರ್ಮಾಖ್ಯಾಃ .
 ವ್ಯಯ ಇತಿ ಲಗ್ನಾದ್ಭಾವಾಶ್ಚತುರಸ್ತ್ರಾಖ್ಯೇಽಷ್ಟಮಚತುರ್ಥೇ .. 15..
 ಪಾತಾಲಹಿಬುಕವೇಶ್ಮಸುಖಬಂಧುಸಂಜ್ಞಾಶ್ಚತುರ್ಥಭಾವಸ್ಯ .
 ನವ-ಪಂಚಮೇ ತ್ರಿಕೋಣೇ ನವಮರ್ಕ್ಷ ತ್ರಿತ್ರಿಕೋಣಂ ಚ .. 16..
 ಧೀಃ ಪಂಚಮಂ ತೃತೀಯಂ ದುಶ್ಚಿಕ್ಯಂ ಸಪ್ತಮಂ ತು ಯಾಮಿತ್ರಂ .
 ದ್ಯೂನಂ ದ್ಯುನಂ ಚ ತದ್ವಚ್ಚಿದ್ರಮಷ್ಟಮಂ ದ್ವಾದಶಂ ರಿಷ್ಠಂ .. 17..
 ಕೇಂದ್ರಚತುಷ್ಟಯಕಂಟಕಲಗ್ನಾಸ್ತದಶಮಚತುರ್ಥಾನಾಂ .
 ಸಂಜ್ಞಾ ಪರತಃ ಪಣಫರಮಾಪೋಕ್ಷೀಮಂ ಚ ತತ್ತರತಃ .. 18..
 ತ್ರಿಷಡೇಕಾದಶದಶಮಾನ್ಯುಪಚಯಭವನಾನ್ಯತೋಽನ್ಯಥಾನ್ಯಾನಿ .
 ವರ್ಗೋತ್ತಮಾ ನವಾಂಶಾಶ್ಚರಾದಿಷು ಪ್ರಥಮಮಧ್ಯಾಂತ್ಯಾಃ .. 19..
 ಮೇಷಾದ್ಯಾಶ್ಚತ್ವಾರಃ ಸಧನ್ವಿಮಕರಾಃ ಕ್ಷಪಾಬಲಾ ಜ್ಞೇಯಾಃ .

ಪೃಷ್ಠೋದಯಾ ವಿಮಿಥುನಾಃ ಶಿರಸಾನ್ಯೇ ಹ್ಯುಭಯತೋ ಮೀನಃ .. 20..
 ಅಜವೃಷಮೃಗಾಂಗನಾಕರ್ಕಮೀನವಣಿಜಾಂಶಕೇಷ್ಟಿನಾದ್ಯುಚ್ಚಾಃ .
 ದಶಶಿಖ್ಯಷ್ಟಾವಿಂಶತಿತಿಥೀಂದ್ರಿಯತ್ರನವವಿಂಶೇಷು .. 21..
 ಉಚ್ಚಾನ್ವೀಚಂ ಸಪ್ತಮಮರ್ಕಾದೀನಾಂ ತ್ರಿಕೋಣಸಂಜ್ಞಾನಿ .
 ಸಿಂಹವೃಷಾಜಪ್ರಮದಾ-ಕಾರ್ಮುಕ ಭೃತೌಲಿಕುಂಭಧರಾಃ .. 22..
 ಗೃಹಹೋರಾದ್ರೇಷ್ಕಾಣಾ ನವಭಾಗೋ ದ್ವಾದಶಾಂಶಕಸ್ತಿಂಶಃ .
 ವರ್ಗಃ ಪ್ರತ್ಯೇತವ್ಯೋ ಗ್ರಹಸ್ಯ ಯೋ ಯಸ್ಯ ನಿರ್ದಿಷ್ಟಃ .. 23..
 ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ರಾಶಿಪ್ರಭೇದಾದ್ಯಾಯಃ ಪ್ರಥಮಃ ..

ಅಥ ಗ್ರಹಬಲಾಧ್ಯಾಯಃ .. 2..

ಆತ್ಮಾ ರವಿಃ ಶೀತಕರಸ್ತು ಚೇತಃ
 ಸತ್ತ್ವಂ ಧರಾಜಃ ಶಶಿಜೋಽಥ ವಾಣೀ .
 ಜ್ಞಾನಂ ಸುಖಂ ಚೇಂದ್ರಗುರುರ್ಮದಶ್ಚ
 ಶುಕ್ರಃ ಶನಿಃ ಕಾಲನರಸ್ಯ ದುಃಖಂ .. 1..
 ಆತ್ಮಾದಯೋ ಗಗನಗೈರ್ಬಲಿಭಿರ್ಬಲವತ್ತರಾಃ .
 ದುರ್ಬಲೈರ್ದುರ್ಬಲಾ ಜ್ಞೇಯಾ ವಿಪರೀತಃ ಶನಿಃ ಸ್ತೃತಃ .. 2..
 ರಾಜಾ ರವಿಃ ಶಶಧರಶ್ಚ ಬುಧಃ ಕುಮಾರಃ
 ಸೇನಾಪತಿಃ ಕ್ಷಿತಿಪುತಃ ಸಚಿವೌ ಸಿತೇಜ್ಯೌ .
 ಭೃತ್ಯಸ್ತಥಾ ತರಣಿಜಃ ಸಬಲಾ ಗ್ರಹಾಶ್ಚ
 ಕುರ್ವಂತಿ ಜನ್ಮಸಮಯೇ ನಿಜಮೇವ ರೂಪಂ .. 3..
 ಪ್ರಾಚ್ಯಾದೀಶಾ ರವಿಸಿತಕುಜರಾಹುಯಮೇಂದುಸೌಮ್ಯವಾಕ್ಯತಯಃ .
 ಕ್ಷೀಣೇಂದ್ರಕರ್ಕಯಮಾರಾಃ ಪಾಪಾಸೈಃ ಸಂಯುತಃ ಸೌಮ್ಯಃ .. 4..
 ಕ್ಲಿಬಪತಿಃ ಬುಧಸೌರೀ ಚಂದ್ರಸಿತೌ ಯೋಷಿತಾಂ ನೃಣಾಂ ಶೇಷಾಃ .
 ಋಗಧರ್ವಸಾಮಯಜುಷಾಮಧಿಪಾ ಗುರುಸೌಮ್ಯಭೌಮಸಿತಾಃ .. 5..
 ಜೀವಸಿತೌ ವಿಪ್ರಾಣಾಂ ಕ್ಷತ್ರಾಣಾಂ ರವಿಕುಜೌ ವಿಶಾಂ ಚಂದ್ರಃ .
 ಶೂದ್ರಾಧಿಪಃ ಶಶಿಸುತಃ ಶನೈಶ್ಚರಃ ಸಂಕರಭವಾನಾಂ .. 6..
 ಬಲವಾನ್ ಸ್ವಗೃಹೋಚ್ಚಾಂಶೇ ಮಿತ್ರಕ್ಷೇ ವೀಕ್ಷಿತಃ ಶುಭೈಶ್ಚಾಪಿ .
 ಚಂದ್ರಸಿತೌ ಸ್ತ್ರೀಕ್ಷೇತ್ರೇ ಪುರುಷಕ್ಷೇತ್ರೋಪಗಾಃ ಶೇಷಾಃ .. 7..
 ಪ್ರಾಚ್ಯಾದಿಷು ಜೀವಬುಧೌ ಸೂರ್ಯಾರೌ ಭಾಸ್ಕರಿಃ ಶಶಾಂಕಸಿತೌ .
 ಉದಗಯನೇ ಶಶಿಸೂರ್ಯೌ ವಕ್ರೇಽನ್ಯೇ ಸ್ನಿಗ್ಧವಿಪುಲಾಶ್ಚ .. 8..
 ಅಹನಿ ಸಿತಾರ್ಕಸುರೇಜ್ಯೌ ದ್ಯುನಿಶಂ ಜ್ಞೋ ನಕ್ತಮಿಂದುಕುಜಸೌರಾಃ .
 ಸ್ವದಿನಾದಿಷ್ಟಶುಭಶುಭಾ ಬಹುಲೋತ್ತರಪಕ್ಷಯೋರ್ಬಲಿನಃ .. 9..

ಮಂದಾರಸೌಮ್ಯವಾಕ್ಪತಿಸಿತಚಂದ್ರಾರ್ಕಾ ಯಥೋತ್ತರಂ ಬಲಿನಃ .
 ನೈಸರ್ಗಿಕಬಲಮೇತತ್ ಬಲಸಾಮ್ಯೇನಸ್ಮಾದ್ ಬಲಾಧಿಕತಾ .. 10..
 ಮಿತ್ರಕ್ಷೇತ್ರೇ ಸ್ವೋಚ್ಛೇ ಸ್ವಹೋರಾಯಾಂ ಸ್ವಭವನತ್ರಿಕೋಣೇ ಚ .
 ಸ್ವದ್ರೇಷ್ಯಾಣೇ ಸ್ವಾಂಶೇ ಸ್ವದಿನೇ ಚ ಬಲಾನ್ವಿತಾಃ ಸರ್ವೇ .. 11..
 ದಶಮ-ತೃತೀಯೇ ನವ-ಪಂಚಮೇ ಚತುರ್ಥಾಷ್ಟಮೇ ಕಲತ್ರಂ ಚ .
 ಪಶ್ಯಂತಿ ಪಾದವೃದ್ಧ್ಯಾ ಫಲಾನಿ ಚೈವಂ ಪ್ರಯಚ್ಛಂತಿ .. 12..
 ಪೂರ್ಣಂಪಶ್ಯತಿ ರವಿಜಸ್ತೃತೀಯದಶಮೇ ತ್ರಿಕೋಣಮಪಿ ಜೀವಃ .
 ಚತುರಸ್ರಂ ಭೂಮಿಸುತಃ ಸಿತಾರ್ಕಬುಧಹಿಮಕರಾಃ ಕಲತ್ರಂ ಚ .. 13..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಗ್ರಹಭೇದಾಧ್ಯಾಯಃ ದ್ವಿತೀಯಃ ..

ಅಥ ಗ್ರಹಮೈತ್ರೀವಿವೇಕಾಧ್ಯಾಯಃ .. 3..

ಮಿತ್ರಾಣ್ಯಾರ್ಕಜ್ವೇವೋ ಜ್ಞಗುರೂ ಜ್ಞಸಿತೌ ವಿಭಾಸ್ಯರಾ ವಿಕುಜಾಃ .
 ವೀಂದ್ವರ್ಕಾ ವಿಕುಜರವೀಂದವಶ್ಚ ಕೇಷಾಂಚಿದರಯೋನೈಃ .. 1..
 ಶತ್ರು ಮಂದಸಿತೌ ಸಮಶ್ಚ ಶಶಿಜೋ ಮಿತ್ರಾಣಿ ಶೇಷಾ ರವೇ-
 ಸ್ತ್ರೀಕ್ಷಾಂಶುರ್ಹಿಮರಶ್ಮಿಜಶ್ಚ ಸುಹೃದೌ ಶೇಷಾಃ ಸಮಾಃ ಶೀತಗೋಃ .
 ಜೀವೇಂದೂಷ್ಣಕರಾಃ ಕುಜಸ್ಯ ಸುಹೃದೋ ಜ್ಞೋರಃ ಸಿತಾರ್ಕೇ ಸಮೌ
 ಮಿತ್ರೇ ಸೂರ್ಯಸಿತೌ ಬುಧಸ್ಯ ಹಿಮಗುಃ ಶತ್ರುಃ ಸಮಾಶ್ಚಾಪರೇ .. 2..
 ಸೂರೇಃ ಸೌಮ್ಯಸಿತಾವರೀ ರವಿಸುತೋ ಮಧ್ಯೋನಪರೇ ತ್ವನ್ಯಥಾ
 ಸೌಮ್ಯಾರ್ಕೇ ಸುಹೃದೌ ಸಮೌ ಕುಜಗುರೂ ಶುಕ್ರಸ್ಯ ಶೇಷಾವರೀ
 ಶುಕ್ರಗಯೌ ಸುಹೃದೌ ಸಮಃ ಸುರಗುರುಃ ಸೌರೇಸ್ತಥಾನ್ಯೇರಯ-
 ಸ್ತತ್ಕಾಲೇ ಚ ದಶಾಽಽಯಬಂಧುಸಹಜಸ್ವಾನ್ಯೇಷು ಮಿತ್ರಂ ಸ್ಥಿತಃ .. 3..
 ಮೂಲತಿಕ್ರೋಣಷಷ್ಠತಿಕ್ರೋಣನಿಧನೈಕರಾಶಿಸಪ್ತಮಗಾಃ .
 ಏಕೈಕಸ್ಯ ಯಥಾ ಸಂಭವಂತಿ ತಾತ್ಕಾಲಿಕಾ ರಿಪವಃ .. 4..
 ಮಿತ್ರಮುದಾಸೀನೋಽರಿವ್ಯಾಖ್ಯಾತಾ ಯೇ ನಿಸರ್ಗಭಾವೇನ .
 ತೇಽಧಿಸುಹೃನ್ನಿತ್ರಸಮಾಸ್ತತ್ಕಾಲಮುಪಸ್ಥಿತಾಶ್ಚಿಂತ್ಯಾಃ .. 5..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಗ್ರಹಮೈತ್ರೀವಿವೇಕಾಧ್ಯಾಯಃ
 ತೃತೀಯಃ ..

ಅಥ ಗ್ರಹಸ್ವರೂಪಾಧ್ಯಾಯಃ .. 4..

ಸೂರ್ಯಸ್ವರೂಪಂ -
 ಚತುರಸ್ತ್ರೋ ನಾತ್ಯುಚ್ಚಸ್ತನುಕೇಶಃ ಪೈತ್ತಿಕೋಽಸ್ಥಿಸಾರಶ್ಚ .

ಶೂರೋ ಮಧುಪಿಂಗಾಕ್ಷೋ ರಕ್ತಶ್ಯಾಮಃ ಪೃಥುಶ್ಚಾರ್ಕಃ .. 1..

ಚಂದ್ರಸ್ವರೂಪಂ -

ಸ್ವಭೃಃ ಪ್ರಾಜ್ಞೋ ಗೌರಶ್ಚಪಲಃ ಕಫವಾತಿಕೋ ರುಧಿರಸಾರಃ .

ಮೃದುವಾಗ್ ಘೃಣೀ ಪ್ರಿಯಸಖಸ್ತನುವೃತ್ತಶ್ಚಂದ್ರಮಾಃ ಪ್ರಾಂಶುಃ .. 2..

ಭೌಮಸ್ವರೂಪಂ

ಹಿಂಸ್ರೋ ಹ್ರಸ್ವಸ್ವರುಣಃ ಪಿಂಗಾಕ್ಷಃ ಪೈತ್ತಿಕೋ ದುರಾಧರ್ಷಃ .

ಚಪಲಃ ಸರಕ್ತಗೌರೋ ಮಜ್ಜಾಸಾರಶ್ಚ ಮಾಹೇಯಃ .. 3..

ಬುಧಸ್ವರೂಪಂ

ಮಧ್ಯಮರೂಪಃ ಪ್ರಿಯವಾಗ್ ದೂರ್ವಾಶ್ಯಾಮಃ ಶಿರಾತತೋ ನಿಪುಣಃ .

ತ್ವಕ್ನಾರಸ್ತ್ರಿಸ್ಥೂಣಃ ಸತತಂ ಹೃಷ್ಟಸ್ತು ಚಂದ್ರಸುತಃ .. 4..

ಗುರುಸ್ವರೂಪಂ -

ಮಧುನಿಭನಯನೋ ಮತಿಮಾನುಪಚಿತಮಾಂಸಃ ಕಫಾತ್ಮಕೋ ಗೌರಃ .

ಈಷತ್ಪಿಂಗಲಕೇಶೋ ಮೇದಃಸಾರೋ ಗುರುದೀರ್ಘಶ್ಚ .. 5..

ಶುಕ್ರಸ್ವರೂಪಂ

ಶ್ಯಾಮೋ ವಿಕುಷ್ಟಪರ್ವಾ ಕುಟಿಲಾಸಿತಮೂರ್ಧಜಃ ಸುಖೀ ಕಾಂತಃ .

ಕಫವಾತಿಕೋ ಮಧುರವಾಗ್ಭೃಗುಪುತ್ರಃ ಶುಕ್ರಸಾರಶ್ಚ .. 6..

ಶನಿಸ್ವರೂಪಂ -

ಕೃಶದೀರ್ಘಃ ಪಿಂಗಾಕ್ಷಃ ಕೃಷ್ಣಃ ಪಿಶುನೋಽನಿಲಪ್ರಕೃತಿಃ .

ಸ್ಥೂಲನಖದಂತರೋಮಾ ಶನೈಶ್ಚರೋ ಸ್ನಾಯುಸಾರಶ್ಚ .. 7..

ಸ್ವರೂಪಪ್ರಯೋಜನಂ

ಏತೇ ಗ್ರಹಾ ಬಲಿಷ್ಠಾಃ ಪ್ರಸೂತಿಕಾಲೇ ನೃಣಾಂ ಸ್ವಮೂರ್ತಿಸಮಂ .

ಕುರ್ಯುರ್ದೇಹಂ ನಿಯತಂ ಬಹವಶ್ಚ ಸಮಾಗತಾ ಮಿಶ್ರಂ .. 8..

.. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಗ್ರಹಸ್ವರೂಪಾಧ್ಯಾಯಶ್ಚತುರ್ಥಃ ..

ಅಥ ಗರ್ಭಾಧಾನಾಧ್ಯಾಯಃ .. 5..

ಆಧಾನೇಽಸ್ತಗೃಹಂ ಯತ್ತಚ್ಚೇಲೋ ಮೈಥುನೇ ಪುಮಾನ್ ಭವತಿ .

ಸಾಯಾಸಮಸದ್ಯುತವೀಕ್ಷಿತೇ ವಿದಗ್ಧಂ ಶುಭೈರಸ್ತೇ .. 1..

ಸೌರಾಂಶೇಽಬ್ಜಾಂಶೇ ವಾ ಚಂದ್ರಃ ಸೌರಾನ್ವಿತೋಽಥ ಹಿಬುಕೇ ವಾ .

ಶಾಂತೋ ದೀಪೋ ಜನ್ಮನ್ಯಾಧಾನೇ ಚೇನ್ನ ರವಿದೃಷ್ಟಃ .. 2..

ಚಂದ್ರೋ ಯಾವತ್ಸಂಖ್ಯೇ ದ್ವಾದಶಭಾಗೇ ನಿಷೇಕಸಮಯೇ ಸ್ಯಾತ್ .

ತಸ್ಮಾತ್ ತಾವತಿ ರಾಶೌ ಜನ್ಮೇಂದೌ ಸಂಭವೇ ಮಾಸಿ .. 3..

ಉದಯತಿ ಮೃದುಭಾಂಶೇ ಸಪ್ತಮಸ್ಥೇ ಚ ಮಂದೇ

ಯದಿ ಭವತಿ ನಿಷೇಕಃ ಸೂತಿಮಬ್ಧತ್ರಯೇಣ .
 ಶಶಿನಿ ತು ವಿಧಿರೇಷ ದ್ವಾದಶೇಽಭ್ಯೇ ಪ್ರಕುರ್ಯಾ-
 ನಿಗದಿತಮಿಹ ಚಿಂತ್ಯಂ ಸೂತಿಕಾಲೇಽಪಿ ಯುಕ್ತ್ಯಾ .. 4..
 ಯಮವಕ್ರೌ ದ್ಯೂನೇರ್ಕಾರ್ತ ಪುಂಸೋ ರೋಗಪ್ರದೌ ಸ್ತ್ರಿಯಶ್ಚಂದ್ರಾತ್ .
 ತನ್ಮಧ್ಯಗಯೋರ್ಮೃತ್ಯುಸ್ತದೇಕಯುತದೃಷ್ಟಯೋಶ್ಚೈವಂ .. 5..
 ಕಲಲಘನಾವಯವಾಸ್ಥಿತ್ವಗ್ರೋಮಸ್ಮೃತಿಸಮುದ್ಭವಾಃ ಕ್ರಮಶಃ .
 ಮಾಸೇಷು ಶುಕ್ರಕುಜಜೀವಸೂರ್ಯಚಂದ್ರಾರ್ಕಿಸೌಮ್ಯಾನಾಂ .. 6..
 ಅಶನೋದ್ವೇಗಪ್ರಸವಾಃ ಪರತೋ ಲಗ್ನೇಶಚಂದ್ರಸೂರ್ಯಾಣಾಂ .
 ಕಲುಷೈಃ ಪೀಡಾ ಪತನಂ ನಿಪೀಡಿತೈರ್ನಿರ್ಮಲೈಃ ಪುಷ್ಪಿಃ .. 7..
 ಬಲಯುಕ್ತೌ ಸ್ವಗೃಹಾಂಶೇಷ್ವರ್ಕಸಿತಾವುಪಚಯಕ್ಷಗೌ ಪುಂಸಾಂ .
 ಸ್ತ್ರೀಣಾಂ ವಾ ಕುಜಚಂದ್ರೌ ಯದಾ ತದಾ ಗರ್ಭಸಂಭವೋ ಭವತಿ .. 8..
 ಲಗ್ನೇ ಬಲಿನಿ ಗುರೌ ವಾ ನವಪಂಚಮಸಂಸ್ಥಿತೇಽಪಿ ವಾ ಭವತಿ .
 ಯೋಗಾ ಹತಬೀಜಾನಾಮಫಲಾ ವೀಣೇವ ಬಧಿರಾಣಾಂ .. 9..
 ವಿಷಮಕ್ಷೇ ವಿಷಮಾಂಶೇ ಸಂಸ್ಥಿತಾಶ್ಚ ಗುರುಶಶಾಂಕಲಗ್ನಾರ್ಕಾಃ .
 ಪುಂಜನ್ಮಕರಾಃ ಸಮಭೇಷು ಯೋಷಿತಾಂ ಸಮನವಾಂಶಗತಾಃ .. 10..
 ಬಲಿನೌ ವಿಷಮೇರ್ಕಗುರೂ ನರಂ ಸ್ತ್ರಿಯಂ ಸಮಗೃಹೇ ಕುಜೇಂದುಸಿತಾಃ .
 ಯಮಲಂ ದ್ವಿಶರೀರಾಂಶೇಷ್ಟಿಂದುಜದೃಷ್ಟಾಃ ಸ್ವಪಕ್ಷಸಮಂ .. 11..
 ಲಗ್ನಾದ್ವಿಷಮೋಪಗತಃ ಶನೈಶ್ಚರಃ ಪುತ್ರಜನ್ಮದೋ ಭವತಿ .
 ನಿಗದಿತಯೋಗಬಲಾಬಲಮವಲೋಕ್ಯ ವಿನಿಶ್ಚಯೋ ವಾಚ್ಯಃ .. 12..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಗರ್ಭಾಧಾನಾಧ್ಯಾಯಃ ಪಂಚಮಃ
 ..

ಅಥ ಸೂತಿಕಾಧ್ಯಾಯಃ .. 6..

ಗುರುಶಶಿರವಯಃ ಸತ್ತ್ವಂ ರಜಃ ಸಿತಜ್ಞೌ ತಮೋರ್ಕಸುತಭೌಮೌ .
 ಏತೇಽನ್ತರಾತ್ಮನಿ ಸ್ವಾಂ ಪ್ರಕೃತಿಂ ಜಂತೋಃ ಪ್ರಯಚ್ಛಂತಿ .. 1..
 ಸತ್ತ್ವಂ ರಜಸ್ತಮೋ ವಾ ತ್ರಿಂಶಾಂಶೇ ಯಸ್ಯ ಭಾಸ್ವರಸ್ತಾದೃಕ್ .
 ಬಲಿನಃ ಸದೃಶೀ ಮೂರ್ತಿರ್ಬುಧ್ವಾ ವಾ ಜಾತಿಕುಲದೇಶಾನ್ .. 2..
 ಪೂರ್ವವಿಲಗ್ನೇ ಯಾದೃಗ್ ನವ ಭಾಗಸ್ತಾದೃಶೀ ಭವತಿ ಮೂರ್ತಿಃ .
 ಯೋ ವಾ ಗ್ರಹೋ ಬಲಿಷ್ಠಸ್ತತ್ಕಾಲೇ ತಾದೃಶೀ ವಾಚ್ಯಾ .. 3..
 ಚಂದ್ರೇ ಲಗ್ನಮಪಶ್ಯತಿ ಮಧ್ಯೇ ವಾ ಶುಕ್ರಸೌಮ್ಯಯೋಶ್ಚಂದ್ರೇ .
 ಜನ್ಮ ಪರೋಕ್ಷಸ್ಯ ಪಿತುರ್ಯಮೋದಯೇ ವಾ ಕುಜೇ ವಾಽಸ್ತೇ .. 4..

ಪಾಪಯುತೋರ್ಕಃ ಸೇಂದುಃ ಪಶ್ಯತಿ ಹೋರಾಂ ನ ಚಂದ್ರಮಪಿ ಜೀವಃ .
 ಪಶ್ಯತಿ ಸಾರ್ಕಂ ನೇಂದುಂ ಯದಿ ಜೀವೋ ವಾ ಪರೈರ್ಜಾತಃ .. 5..
 ದ್ವಾರಂ ವಾಸ್ತುನಿ ಕೇಂದ್ರೋಪಗಾದ್ ಗ್ರಹಾದಸತಿ ವಾ ವಿಲಗ್ನಕ್ಷಾತ್ .
 ದೀಪೋರ್ಕಾದುದಯಾದ್ ವರ್ತಿರಿಂದುತಃ ಸ್ನೇಹನಿದೇಶಃ .. 6..
 ಅದೃಢಂ ನವಮಥ ದಗ್ಧಂ ಚಿತ್ರಂ ಸುದೃಢಂ ಮನೋರಮಂ ಜೀರ್ಣಂ .
 ಗೃಹಮರ್ಕಾದಿಕವೀರ್ಯಾತ್ ಪತಿಭವನಂ ಸನ್ನಿಕ್ಯಷ್ಟೈಶ್ಚ .. 7..
 ಗುರುರುಚ್ಚೋ ದಶಮಸ್ಥೋ ದ್ವಿತಿಚತುರ್ಭೂಮಿಕಂ ಕರೋತಿ ಗೃಹಂ .
 ಧನುಷಿ ಸಬಲಸ್ಥಿಶಾಲಂ ದ್ವಿಶಾಲಮನ್ಯೇಷು ಯಮಲೇಷು .. 8..
 ಷಟ್ತ್ರಿನವಾಂತ್ಯಾಃ ಪಾದಾಃ ಖಟ್ವಾಂಗಾನ್ಯಂತರಾಲಭವನಾನಿ .
 ವಿನತತ್ವಂ ಯಮಲಕ್ಷ್ಯಃ ಕ್ರೂರೈಸ್ತತ್ಪಲ್ಯ ಉಪಘಾತಃ .. 9..
 ಛಾಗೇ ಸಿಂಹೇ ವೃಷೇ ಲಗ್ನೇ ತಸ್ಥೇ ಸೌರೇಽಥವಾ ಕುಜೇ .
 ರಾಶ್ಯಂಶಸದೃಶೇ ಗಾತ್ರೇ ಜಾಯತೇ ನಾಲವೇಷ್ಟಿತಃ .. 10..
 ಜ್ಞೇಯಾನಿ ತಾಮ್ರಮಣಿಹೇಮಶುಕ್ತಿರೌಪ್ಯಾಣಿ ಮೌಕ್ತಿಕಂ ಲೋಹಂ .
 ಅರ್ಕಾದ್ಯೈರ್ಬಲವದ್ಭಿಃ ಸ್ವಸ್ಥಾನೇ ಹೇಮ ಜೀವೇಽಪಿ .. 11..
 ಶಶಿಲಗ್ನಾಂತರಸಂಸ್ಥಗ್ರಹತುಲ್ಯಾಶ್ಚೋಪಸೂತಿಕಾ ಜ್ಞೇಯಾಃ .
 ಉದಗರ್ಧೇಽಭ್ಯಂತರಗಾ ಬಾಹ್ಯಾಶ್ಚಕ್ರಸ್ಯ ದೃಶ್ಯೇಽರ್ಧೇ .. 12..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಸೂತಿಕಾಧ್ಯಾಯಃ ಷಷ್ಠಃ ..

ಅಥ ಅರಿಷ್ಟಾಧ್ಯಾಯಃ .. 7..

ಷಷ್ಠೇಽಷ್ಟಮೇಽಪಿ ಚಂದ್ರಃ ಸದ್ಯೋ ಮರಣಾಯ ಪಾಪಸಂದೃಷ್ಟಃ .
 ಅಷ್ಟಾಭಿಃ ಶುಭದೃಷ್ಟೋ ವರ್ಷೈರ್ಮಿಶ್ರೈಸ್ತದರ್ಧೇನ .. 1..
 ಶಶಿವತ್ಸೂಮ್ಯಾಃ ಪಾಪೈರ್ವಕ್ರಿಭಿರವಲೋಕಿತಾ ನ ಶುಭದೃಷ್ಟಾಃ .
 ಮಾಸೇನ ಮರಣದಾಃ ಸ್ಯುಃ ಪಾಪಜಿತೋ ಲಗ್ನಪಶ್ಚಾಸ್ತೇ .. 2..
 ರಾಶ್ಯಂತಸ್ಥೈಃ ಪಾಪೈಃ ಸಂಧ್ಯಾಯಾಂ ಹಿಮಮಯೂಖಹೋರಾಯಾಂ .
 ಮೃತ್ಯುಃ ಪ್ರತ್ಯೇಕಸ್ಥೈಃ ಕೇಂದ್ರೇಷು ಶಶಾಂಕಪಾಪೈಶ್ಚ .. 3..
 ಚಕ್ರಪ್ರಾಕ್ಪಶ್ಚಾರ್ಧೇ ಪಾಪಶುಭೈಃ ಕೀಟಭೋದಯೇ ಮೃತ್ಯುಃ .
 ನಿಧನಚತುಷ್ಟಯಗೃವಾ ಕ್ರೂರೈಃ ಕ್ಷೀಣೇ ಶಶಿನ್ಯುದಯೇ .. 4..
 ಸಪ್ತಾಷ್ಟಾಂತೋದಯಗೇ ಶಶಿನಿ ಸಪಾಪೇ ಶುಭೇಕ್ಷಣವಿಯುಕ್ತೇ .
 ನ ಚ ಕಂಟಕೇಽಸ್ತಿ ಕಶ್ಚಿಚ್ಛುಭಸ್ತದಾ ಮೃತ್ಯುರಾದೇಶ್ಯಃ .. 5..
 ಚತುರಸ್ರೇ ಸಪ್ತಮಗಃ ಪಾಪಾಂತಸ್ಥಃ ಶಶೀ ಮರಣದಾತಾ .
 ಉದಯಗತೋ ವಾ ಚಂದ್ರಃ ಸಪ್ತಮರಾಶಿಸ್ಥಿತೈಃ ಪಾಪೈಃ .. 6..

ಕ್ಷೀಣೇಂದೌ ದ್ವಾದಶಗೇ ಲಗ್ನಾಷ್ಟಮರಾಶಿಸಂಸ್ಥಿತೈಃ ಪಾಪೈಃ .
 ಸೌಮ್ಯರಹಿತೇ ಚ ಕೇಂದ್ರೇ ಸದ್ಯೋ ಮೃತ್ಯುವಿನಿದೇಶ್ಯಃ .. 7..
 ಸೋಪಪ್ಲವೇ ಶಶಾಂಕೇ ಸಕ್ರೂರೇ ಲಗ್ನಗೇ ಕುಜೇಽಷ್ಟಮಗೇ .
 ಮೃತ್ಯುರ್ಮಾತ್ರಾ ಸಾರ್ಧಂ ಚಂದ್ರವದರ್ಕೇ ಚ ಶಸ್ತ್ರೇಣ .. 8..
 ಲಗ್ನ-ದ್ವಾದಶ-ನವಮಾಷ್ಟಮಸಂಸ್ಥೈಶ್ಚಂದ್ರ-ಸೌರಿ-ಸೂರ್ಯಾಽಽರೈಃ .
 ಜಾತಸ್ಯ ಭವತಿ ಮರಣಂ ಯದಿ ನ ಬಲಯುತಃ ಪತಿರ್ವಚಸಾಂ .. 9..
 ಸುತಮದನನವಾಂತ್ಯಲಗ್ನರಂದ್ರೇಷ್ಟಶುಭಯುತೋ ಮರಣಾಯ ಶೀತರಶ್ಮಿಃ .
 ಭೃಗುಸುತಶಶಿಪುತ್ರದೇವಪೂಜ್ಯೈರ್ಯದಿ ಬಲಿಭಿರ್ನ ಯುತೋಽವಲೋಕಿತೋ ವಾ
 .. 10..
 ಯೋಗೇ ಸ್ಥಾನಂ ಗತವತಿ ಬಲಿನಶ್ಚಂದ್ರೇ ಸ್ವಂ ವಾ ತನುಗೃಹಮಥವಾ .
 ಪಾಪೈರ್ಧೃಷ್ಟೇ ಬಲವತಿ ಮರಣಂ ವರ್ಷಸ್ಯಾಂತಃ ಕಿಲ ಮುನಿಗದಿತಂ .. 11..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಅರಿಷ್ಟಾಧ್ಯಾಯಃ ಸಪ್ತಮಃ ..

ಅಥ ಅರಿಷ್ಟಭಂಗಾಧ್ಯಾಯಃ .. 8..

ಸರ್ವಾನಿಮಾನತಿಬಲಃ ಸ್ಫುರದಂಶುಜಾಲೋ
 ಲಗ್ನಸ್ಥಿತಃ ಪ್ರಶಮಯೇತ್ ಸುರರಾಜಮಂತ್ರೀ .
 ಏಕೋ ಬಹೂನಿ ದುರಿತಾನಿ ಸುದುಸ್ತರಾಣಿ
 ಭಕ್ತ್ಯಾ ಪ್ರಯುಕ್ತ ಇವ ಶೂಲಧರಪ್ರಣಾಮಃ .. 1..
 ಲಗ್ನಾಧಿಪೋಽತಿಬಲವಾನಶುಭೈರದೃಷ್ಟಃ
 ಕೇಂದ್ರಸ್ಥಿತೈಃ ಶುಭಖಗೈರವಲೋಕ್ಯಮಾನಃ .
 ಮೃತ್ಯುಂ ವಿಧೂಯ ವಿದಧಾತಿ ಶುದೀರ್ಘಮಾಯುಃ
 ಸಾರ್ಧಂ ಗುಣೈರ್ಬಹುಭಿರೂರ್ಜಿತಯಾ ಚ ಲಕ್ಷ್ಮ್ಯಾ .. 2..
 ಲಗ್ನಾದಷ್ಟಮವರ್ತ್ಯಪಿ ಬುಧಗುರುಭಾರ್ಗವದೃಕಾಣಗಶ್ಚಂದ್ರಃ .
 ಮೃತ್ಯುಂ ಪಾಪಪ್ರಮಪಿ ನರಂ ಪರಿರಕ್ಷತೈವ ನಿರ್ವ್ಯಾಜಂ .. 3..
 ಚಂದ್ರಃ ಸಂಪೂರ್ಣತನುಃ ಸೌಮ್ಯರ್ಷಗತಃ ಸ್ಥಿತಃ ಶುಭಸ್ಯಾಂತಃ .
 ಪ್ರಕರೋತಿ ರಿಷ್ಟಭಂಗಂ ವಿಶೇಷತಃ ಶುಕ್ರಸಂದೃಷ್ಟಃ .. 4..
 ಬುಧಭಾರ್ಗವಜೀವಾನಾಮೇಕತಮಃ ಕೇಂದ್ರಮಾಗತೋ ಬಲವಾನ್ .
 ಕ್ರೂರಸಹಾಯೋ ಯದ್ಯಪಿ ಸದ್ಯೋ ರಿಷ್ಟಸ್ಯ ಭಂಗಾಯ .. 5..
 ರಿಪುಭವನಗತೋಽಪಿ ಶಶೀ ಗುರುಸಿತಚಂದ್ರಾತ್ಮಜದೃಕಾಣಸ್ಥಃ .
 ಗರುಡ ಇವ ಭೋಗಿದಷ್ಟಂ ಪರಿರಕ್ಷತೈವ ನಿರ್ವ್ಯಾಜಂ .. 6..
 ಸೌಮ್ಯದ್ವಯಮಧ್ಯಗತಃ ಸಂಪೂರ್ಣಃ ಸ್ಥಿಗ್ಧಮಂಡಲಃ ಶಶಭೃತ್ .
 ನಿಃಶೇಷಾರಿಷ್ಟಹಂತಾ ಭುಜಂಗಲೋಕಸ್ಯ ಗರುಡ ಇವ .. 7..

ಶಶಭೃತಿ ಪೂರ್ಣಶರೀರೇ ಶುಕ್ಲೇ ಪಕ್ಷೇ ನಿಶಾಭವೇ ಕಾಲೇ .
 ರಿಪುನಿಧನಸ್ಥೇ ರಿಷ್ಟಂ ಪ್ರಭವತಿ ನೈವಾತ್ರ ಜಾತಸ್ಯ .. 8..
 ಪ್ರಸ್ಫುರಿತಕಿರಣಜಾಲೇ ಸ್ನಿಗ್ಧಾಮಲಮಂಡಲೇ ಬಲೋಪೇತೇ .
 ಸುರಮಂತ್ರಿಣಿ ಕೇಂದ್ರಗತೇ ಸರ್ವಾರಿಷ್ಟಂ ಶಮಂ ಯಾತಿ .. 9..
 ಸೌಮ್ಯಭವನೋಪಯಾತಾಃ ಸೌಮ್ಯಾಂಶಕಗಾಃ ಸೌಮ್ಯದೃಕ್ಕಾಣಸ್ಥಾಃ .
 ಗುರುಚಂದ್ರಕಾಬ್ಯಶಶಿಜಾಃ ಸರ್ವೇರಿಷ್ಟಸ್ಯ ಹಂತಾರಃ .. 10..
 ಚಂದ್ರಾಧ್ಯಾಸಿತರಾಶೇರಧಿಪಃ ಕೇಂದ್ರೇ ಶುಭಗ್ರಹೋ ವಾಪಿ .
 ಪ್ರಶಮಯತಿ ರಿಷ್ಟಯೋಗಂ ಪಾಪಾನಿ ಯಥಾ ಹರಿಸ್ಮರಣಂ .. 11..
 ಪಾಪಾಃ ಯದಿ ಶುಭವರ್ಗೇ ಸೌಮ್ಯೈರ್ಧೃಷ್ಟಾಃ ಶುಭೇಶವರ್ಗಸ್ಥೈಃ .
 ನಿಘ್ನಂತಿ ತದಾ ರಿಷ್ಟಂ ಪತಿಂ ವಿರಕ್ತಾ ಯಥಾ ಯುವತಿಃ .. 12..
 ರಾಹುಸ್ತಿಷ್ಠ್ಯಲಾಭೇ ಲಗ್ನಾತ್ ಸೌಮ್ಯೈರ್ನಿರೀಕ್ಷಿತಃ ಸದ್ಯಃ .
 ನಾಶಯತಿ ಸರ್ವದುರಿತಂ ಮಾರುತ ಇವ ತೂಲಸಂಘಾತಂ .. 13..
 ಶೀರ್ಷೋದಯೇಷು ರಾಶಿಷು ಸರ್ವೇ ಗಗನಾಧಿವಾಸಿನಃ ಸೂತೌ .
 ಪ್ರಕೃತಿಸ್ಥಂಚಾರಿಷ್ಟಂ ವಿಲೀಯತೇ ಘೃತಮಿವಾಗ್ನಿಸ್ಥಂ .. 14..
 ತತ್ಕಾಲೇ ಯದಿ ವಿಜಯೀ ಶುಭಗ್ರಹಃ ಶುಭನಿರೀಕ್ಷಿತೋವಶ್ಯಂ .
 ನಾಶಯತಿ ಸರ್ವಾರಿಷ್ಟಂ ಮಾರುತ ಇವ ಪಾದಪಾನ್ ಪ್ರಬಲಃ .. 15..
 ಪಕ್ಷೇ ಸಿತೇ ಭವತಿ ಜನ್ಮ ಯದಿ ಕ್ಷಪಾಯಾಂ
 ಕೃಷ್ಣೇ ತಥಾಸಹನಿ ಶುಭಾಶುಭದ್ವೈಶ್ಯಮಾನಃ .
 ತಂ ಚಂದ್ರಮಾ ರಿಪುವಿನಾಶಗತೋಽಪಿ ಯತ್ನಾ-
 ದಾಪತ್ನು ರಕ್ಷತಿ ಪಿತೇವ ಶಿಶುಂ ನ ಹಂತಿ .. 16..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಅರಿಷ್ಟಭಂಗಾಧ್ಯಾಯಃ ಅಷ್ಟಮಃ

ಅಥ ಆಯುರ್ದಾಯಾಧ್ಯಾಯಃ .. 9..

ರಾಶ್ಯಂಶಕಲಾ ಗುಣಿತಾ ದ್ವಾದಶನವಭಿಗ್ರಹಸ್ಯ ಭಗಣೇಭ್ಯಃ .
 ದ್ವಾದಶಹೃತಾವಶೇಷೇಽಬ್ಧಮಾಸದಿನನಾಡಿಕಾಃ ಕ್ರಮಶಃ .. 1..
 ಹೋರಾದಾಯೋಽಪ್ಯೇವಂ ಬಲಯುಕ್ತಾನ್ಯಾನಿ ರಾಶಿತುಲ್ಯಾನಿ .
 ವರ್ಷಾಣಿ ಸಂಪ್ರಯಚ್ಛತ್ಯನುಪಾತಾಚ್ಚಾಂಶಕಾದಿಫಲಂ .. 2..
 ವರ್ಗೋತ್ತಮಸ್ವರಾಶಿದ್ರೇಷ್ಣಾಣನವಾಂಶಕೇ ಸಕೃದ್-ದ್ವಿಗುಣಂ (ದ್ವಿಗುಣಂ) .
 ವಕ್ರೋಚ್ಚಯೋಸ್ತಿಗುಣಿತಂ ದ್ವಿತ್ರಿಗುಣತ್ವೇ ಸಕೃತ್ ತ್ರಿಗುಣಂ .. 3..
 ತ್ಯಂಶಮವಕ್ರೋ ರಿಪುಭೇ ನೀಚೇಽರ್ಧಂ ಸೂರ್ಯಲುಪ್ತಕಿರಣಶ್ಚ .

ಕ್ಷಪಯತಿ ಸ್ವಾಯುದರ್ಶನಾನ್ವಾಸ್ತಂ ಯಾತೌ ರಾವಿಜಶುಕ್ರೌ .. 4..
 ಸರ್ವಾರ್ಥತ್ರಿಚತುರ್ಥೇಂದ್ರಿಯರ್ತುಭಾಗಾನ್ ವ್ಯಯಾದ್ಧರಂತ್ಯಶುಭಾಃ .
 ಸಂತೋಷಾರ್ಥಮತೋ ವಾಮಂ ಬಲವಾನೇಕಕ್ಷಗೇಷ್ಟೇಕಃ .. 5..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಆಯುದರ್ಶನಾಧ್ಯಾಯಃ
 ನವಮಃ ..

ಅಥ ದಶಾಂತರ್ದಶಾಧ್ಯಾಯಃ .. 10..

ಶೋಧ್ಯಕ್ಷೇಪವಿಶುದ್ಧಃ ಕಾಲೋ ಯೋ ಯೇನ ಜೀವಿತೇ ದತ್ತಃ .
 ಸ ವಿಚಿಂತ್ಯಾ ತಸ್ಯ ದಶಾ ಸ್ವದಶಾಸು ಫಲಪ್ರದಾಃ ಸರ್ವೇ .. 1..
 ಲಗ್ನಾರ್ಕಶಶಾಂಕಾನಾಂ ಯೋ ಬಲವಾಂಸ್ತದ್ದಶಾ ಭವೇತ್ ಪ್ರಥಮಾ .
 ತತ್ಕೇಂದ್ರಪಣಫರಾಪೋಕ್ತಿಮಗತಾನಾಂ ಬಲಾಚ್ಛೇಷಾಃ .. 2..
 ಮಿತ್ರೋಚ್ಚಸ್ವಗೃಹಾಂಶೋಪಗತಾನಾಂ ಶೋಭನಾ ದಶಾಃ ಸರ್ವಾಃ .
 ಸ್ವೋಚ್ಚಾಭಿಲಾಷಿಣಾಮಪಿ ನ ತು ಕಥಿತವಿಪರ್ಯಯಸ್ಥಾನಾಂ .. 3..
 ಹೋರಾದಶಾ ದೃಕಾಣೈಃ ಪೂಜಿತಮಧ್ಯಾಧಮಾ ಚರೇ ಕ್ರಮಶಃ .
 ದ್ವಿಶರೀರೇ ವಿಪರೀತಾ ಸ್ಥಿರೇ ತು ಪಾಪೇಷ್ಟಮಧ್ಯಫಲಾ .. 4..
 ಏಕಕ್ಷೇರ್ಧಂ ತ್ರ್ಯಂಶಂ ತ್ರಿಕೋಣಯೋಃ ಸಪ್ತಮೇ ತು ಸಪ್ತಾಂಶಂ .
 ಚತುರಸ್ರ(ಸ್ತ್ರ)ಯೋಸ್ತು ಪಾದಂ ಪಾಚಯತಿ ಗತೋ ಗ್ರಹಃ ಸ್ವಗುಣೈಃ .. 5..
 ಭಾಗಾಃ ಸದೃಶಚ್ಛೇದ್ಯವಿವರ್ಜಿತಾಃ ಸಂಯುತಾ ದಶಾಚ್ಛೇದಾಃ .
 ಪ್ರತ್ಯಂಶಾ ಗುಣಕಾರಾಃ ಪೃಥಕ್ ಪೃಥಕ್ ಚಾಂತರ್ದಶಾಸ್ತಾಃ .. 6..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ದಶಾಂತರ್ದಶಾಧ್ಯಾಯಃ ದಶಮಃ
 ..

ಅಥ ಅಷ್ಟಕವರ್ಗಾಧ್ಯಾಯಃ .. 11..

ಕೇಂದ್ರಾಯಾಷ್ಟದ್ವಿನವಸ್ವರ್ಕಃ ಸ್ವಾದಾರ್ಕಿಭೌಮತಶ್ಚ ಶುಭಃ .
 ಷಟ್ಸಪ್ತಾಂತ್ಯೇಷು ಸಿತಾತ್ ಷಡಾಯಧೀಧರ್ಮಗೋ ಜೀವಾತ್ .. 1..
 ಉಪಚಯಗೋರ್ಕಶ್ಚಂದ್ರಾದುಪಚಯನವಮಾಂತ್ಯಧೀಗತಃ ಸೌಮ್ಯಾತ್ .
 ಲಗ್ನಾದುಪಚಯಬಂಧುವ್ಯಯಸ್ಥಿತಃ ಶೋಭನಃ ಪ್ರೋಕ್ತಃ .. 2..
 ಶಶ್ಯುಪಚಯೇಷು ಲಗ್ನಾತ್ಸಾದ್ಯಮುನಿಃ ಸ್ವಾತ್ಮಜಾತ್ವನವಧೀಷು .
 ಸೂರ್ಯತ್ ಸಾಷ್ಟಸ್ಮರಗಸ್ತಿಷಡಾಯಸುತೇಷು ಸೂರ್ಯಸುತಾತ್ .. 3..
 ಜ್ಞಾತ್ ಕೇಂದ್ರತ್ರಿಸುತಾಯಾಷ್ಟಗೋ ಗುರೋರ್ವ್ಯಯಾಯಮೃತ್ಯುಕೇಂದ್ರೇಷು .
 ತ್ರಿಚತುಃಸುತನವದಶಮದ್ಯುನಾಯಗಶ್ಚಂದ್ರಮಾಃ ಶುಕ್ರಾತ್ .. 4..

ಭೌಮಃ ಸ್ವಾದಾಯಸ್ವಾಷ್ಟ್ಯಕೇಂದ್ರಗಸ್ತ್ರಾಯಷಟ್ಪುತೇಷು ಬುಧಾತ್ .
 ಜೀವಾದ್ ದಶಾಯ-ಶತ್ರು-ವ್ಯಯೇಷ್ಟಿನಾದುಪಚಯ-ಸುತೇಷು .. 5..
 ಉದಯಾದುಪಚಯತನುಷು ತ್ರಿಷಡಾಯೇಷ್ಟಿಂದುತಃ ಸಮೋ ದಶಮಃ .
 ಭೃಗುತೋಂತ್ಯಷಡಷ್ಟಾಯೇಷ್ಟಿಸಿತಾತ್ ಕೇಂದ್ರಾಯನವವಸುಷು .. 6..
 ಸೌಮ್ಯೋಽನ್ಯಷಣ್ಣವಾಯಾತ್ಮಜೇಷ್ಟಿನಾತ್ ಸ್ವಾತ್ ತ್ರಿತನುದಶಯುತೇಷು .
 ಚಂದ್ರಾದ್ಧಿ ರಿಪುದಶಾಯಾಷ್ಟಸುಖಗತಃ ಸ್ವಾತ್ ಸಾದಿಷು ವಿಲಗ್ನಾತ್ .. 7..
 ಪ್ರಥಮಸುಖಾಯದ್ವಿನಿಧನಧರ್ಮೇಷು ಸಿತಾತ್ ತ್ರಿಧೀಸಮೇತೇಷು .
 ಸಾಶಾಸ್ಕರೇಷು ಸೌರಾರಯೋರ್ವ್ಯಯಾಯರಿಪುವಸುಷು ಗುರೋಃ .. 8..
 ಜೀವೋ ಭೌಮಾದ್ ದ್ವಯಾಯಾಷ್ಟಕೇಂದ್ರಗೋಽರ್ಕಾತ್ ಸಧರ್ಮಸಹಜೇಷು .
 ಸ್ವಾತ್ ಸತ್ರಿಕೇಷು ಶುಕ್ರಾನ್ನವದಶಲಾಭಸ್ವಧೀರಿಪುಷು .. 9..
 ಶಶಿನಃ ಸ್ವರತ್ರಿಕೋಣಾರ್ಥಲಾಭಗಸ್ತ್ರಿರಿಪುದೀವ್ಯಯೇಷು ಯಮಾತ್ .
 ನವದಿಕ್ಸುಖಾಧ್ಯಧೀಸ್ವಾಯಶತ್ರುಷು ಜ್ಞಾತ್ ಸಕಾಮಗೋ ಲಗ್ನಾತ್ .. 10..
 ಶುಕ್ರೋ ಲಗ್ನಾದಾಸುತನವಾಷ್ಟಲಾಭೇಷು ಸವ್ಯಯಶ್ಚಂದ್ರಾತ್ .
 ಸ್ವಾತ್ ಸದಿಗಸಿತಾತ್ ತ್ರಿಸುಖಾತ್ಮಜಾಷ್ಟದಿಗ್ಮರ್ಮಲಾಭೇಷು .. 11..
 ವಸ್ತಂತ್ಯಾಯೇಷ್ಟರ್ಕಾನ್ನವದಿಗ್ಲಾಭಾಷ್ಟಧೀಸ್ಥಿತೋ ಜೀವಾತ್ .
 ಜ್ಞಾತ್ ತ್ರಿಸುತನವಾಯಾರಿಷ್ಟಾಯಸುತಾಪೋಽಕ್ಲಿಮೇಷು ಕುಜಾತ್ .. 12..
 ಸ್ವಾತ್ ಸೌರಿಸ್ತಿಸುತಾಯಾರಿಗಃ ಕುಜಾದಂತ್ಯಕರ್ಮಸಹಿತೇಷು .
 ಸ್ವಾಯಾಷ್ಟಕೇಂದ್ರಗೋಽರ್ಕಾಚ್ಛುಕ್ರಾತ್ ಷಷ್ಠಾಂತ್ಯಲಾಭೇಷು .. 13..
 ತ್ರಿಷಡಾಯಗಃ ಶಶಾಂಕಾದುದಯಾತ್ ಸಸುಖಾದ್ಯಕರ್ಮಗೋಽಥ ಗುರೋಃ .
 ಸುತಷಟ್ಪ್ರಯಾಯಗೋ ಜ್ಞಾತ್ ವ್ಯಯಾಯರಿಪುದಿಜ್ಞವಾಷ್ಟಸ್ಥಃ .. 14..
 ಸ್ಥಾನೇಷ್ಟೇತೇಷು ಶುಭಾಃ ಶೇಷೇಷ್ಟಹಿತಾ ಭವಂತಿ ಚಾಷ್ಟಾನಾಂ .
 ಅಶುಭಶುಭವಿಶೇಷಫಲಂ ಗ್ರಹಾಃ ಪ್ರಯಚ್ಛಂತಿ ಚಾರಗತಾಃ .. 15..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಅಷ್ಟಕವರ್ಗಾಧ್ಯಾಯಃ ಏಕಾದಶಃ

ಅಥ ಪ್ರಕೀರ್ಣಾಧ್ಯಾಯಃ .. 12..

ರವಿವರ್ಜ್ಯಂ ದ್ವಾದಶಗೈರನಘಾ ಚಂದ್ರಾದ್ಧಿ ತ್ರೀಯಗೈಃ ಸುನಘಾ .
 ಉಭಯಸ್ಥಿತೈರ್ದುರಧರಾ ಕೇಮದುಮಸಂಜ್ಞಕೋಽತೋಽನ್ಯಃ .. 1..
 ಸಚ್ಚೇಲಂ ವಿಷಯಸುಖಾನ್ವಿತಂ ಪ್ರಭುಂ ಖ್ಯಾತಿಯುಕ್ತಮನಘಾಯಾಂ .
 ಸುನಘಾಯಾಂ ಧೀಧನಕೀರ್ತಿಯುಕ್ತಮಾತ್ಮಾರ್ಜಿತೈಶ್ಚರ್ಯಾಂ .. 2..
 ಬಹುಭೃತ್ಯಕುಟುಂಬಾರಂಭಂ ಸುಖಭೋಗಾನ್ವಿತಂ ಚ ದೌರ್ಧರಿಕೇ .

ಭೃತಕಂ ದುಃಖಿತಮಧನಂ ಜಾತಂ ಕೇಮದ್ರುಮೇ ವಿದ್ಯಾತ್ .. 3..
 ಭೌಮಃ ಶೂರಶ್ಚಂಡೋ ಮಹಾಧನೋ ಜ್ಞಾನವಾನ್ ಬುಧೋ ನಿಪುಣಃ .
 ಋದ್ಧಃ ಶುಕ್ರಃ ಸುಖಿತೋ ಗುರುಗುಣಾಡ್ಯೋ ನೃಪತಿಪೂಜ್ಯಃ .. 4..
 ಬಹ್ವಾರಂಭಃ ಸೌರಿರ್ಬಹುಭೃತ್ಯಾಃ ಪೂಜಿತೋ ಗುಣೈರ್ವಿದ್ಧಃ
 ಏಷಾಂ ಗುಣೈಃ ಸಮಗುಣಾ ಜ್ಞೇಯಾ ಯೋಗೋದ್ಭವಾಃ ಪುರುಷಾಃ .. 5..
 ಸೂರ್ಯಾದ್ವಿ ತೀಯಮೃಕ್ಷಂ ವೇಶಿಸ್ಥಾನಂ ಪ್ರಕೀರ್ತಿತಂ ಯವನೈಃ .
 ತಚ್ಚೇಷ್ಟಗ್ರಹಯುಕ್ತಂ ಜನ್ಮನಿ ಚೇಷ್ಟಾಸು ಚ ವಿಲಗ್ನಂ .. 6..
 ಯಂತ್ರಜ್ಞಂ ಪಾಪರತಂ ನಿಪುಣಂ ಕ್ರೂರಂ ಚ ಶಸ್ತ್ರವೃತ್ತಿಂ ಚ .
 ಧಾತುಜ್ಞಂ ಚ ಕ್ರಮಶಶ್ಚಂದ್ರಾದಿಭಿರನ್ವಿತಃ ಸೂರ್ಯಃ .. 7..
 ಚಂದ್ರೋಽಜ್ಞಾರಕಪೂರ್ವೈಃ ಕೂಟಜ್ಞಂ ಪ್ರಶ್ರಿತಂ ಕುಲಾಭ್ಯಧಿಕಂ .
 ವಸ್ತ್ರವ್ಯವಹಾರಜ್ಞಂ ಕ್ರಮೇಣ ಪೌನರ್ಭವಂ ಚಾಪಿ .. 8..
 ಮಲ್ಲೋ ರಕ್ಷೋಽನ್ಯಸ್ತ್ರಿಸಕ್ತೋ ದುಃಖಾನ್ವಿತಃ ಕುಜೋ ಜ್ಞಾದ್ಯೈಃ .
 ಜ್ಞೋ ಜೀವಾದ್ಯೈರ್ಗೀತಜ್ಞಂ ವಾಗ್ಮಿನಂ ಮಹೇಂದ್ರಜಾಲಜ್ಞಂ .. 9..
 ಜೀವಃ ಸಿತೇನ ಬಹುಗುಣಮಸಿತೇನ ಸಮನ್ವಿತೋಽತ್ರ ಘಟಕಾರಂ .
 ಸ್ತ್ರೀಸ್ವಂ ಮಂದೇನ ಸಿತಸ್ತಿಭಿರಪ್ಯೇವಂ ಫಲಾನಿ ವದೇತ್ .. 10..
 ಚತುರಾದಿಭಿರೇಕಸ್ಥೈಃ ಪ್ರವ್ರಜ್ಯಾಂ ಸ್ವಾಂ ಗ್ರಹಃ ಕರೋತಿ ಬಲೀ .
 ಬಹುವೀರ್ಯೈಸ್ತಾವತ್ಯಃ ಪ್ರಥಮಾ ವೀರ್ಯಾಧಿಕಸ್ಯೈವ .. 11..
 ತಾಪಸವೃದ್ಧಶ್ರಾವಕರಕ್ತಪಟಾಜೀವಿಭಿಕ್ಷುಚರಕಾಣಾಂ .
 ನಿಗ್ರಂಥಾನಾಂ ಚಾರ್ಕಾತ್ ಪರಾಜಿತ್ಯೈಃ ಪ್ರಚ್ಯುತಿರ್ಬಲಿಭಿಃ .. 12..
 ದಿನಕರಲುಪ್ತಮಯೂಖೈರದೀ(ವೀ)ಕ್ಷಿತಾ ಭಕ್ತಿವಾದಿನಸ್ತೇಷಾಂ .
 ಯಾಚಿತದೀಕ್ಷಾ ಬಲಿಭಿಃ ಪರಾಜಿತ್ಯೈರನ್ಯದೃಷ್ಟೈರ್ವಾ .. 13..

ಅಥ ರಾಶಿಶೀಲನಿರೂಪಣಂ

ಅಸ್ಥಿರವಿಭೂತಿಮಿತ್ರಂ ಚಲನಮಟನಂ ಸ್ವಲಿತನಿಯಮಮಪಿ ಚರಭೇ .
 ಸ್ಥಿರಭೇ ತದ್ವಿಪರೀತಂ ಕ್ಷಮಾನ್ವಿತಂ ದೀರ್ಘಸೂತ್ರಂ (ದೀರ್ಘಸೂನ್ಮಂ) ಚ .. 1..
 ದ್ವಿಶರೀರೇ (ತದ್ವಿಪರೀತಂ)ತ್ಯಾಗಯುತಂ ಕೃತಜ್ಞಮುತ್ಸಾಹಿತಂ ವಿವಿಧಚೇಷ್ಟಂ .
 ಗ್ರಾಮ್ಯಾರಣ್ಯಜಲೋದ್ಭವರಾಶಿಷು ವಿದ್ಯಾಚ್ಛ ತಚ್ಚೇಲಾನ್ .. 2..
 ಕ್ಷೇತ್ರಾಧಿಪಸಂದೃಷ್ಟೇ ಶಶಿನಿ ನೃಪಸ್ತತ್ಸಹೃದ್ಭಿರಪಿ ಧನವಾನ್ .
 ದ್ರೇಷ್ಯಾಣಾಂಶಕಪೈರ್ವಾ ಪ್ರಾಯಃ ಸೌಮ್ಯೈಃ ಶುಭಂ ನಾಽನ್ಯೈಃ .. 3..
 ಪುಷ್ಣಂತಿ ಶುಭಾ ಭಾವಾನ್ಮೂರ್ತ್ಯಾದೀನ್ ಘ್ನಂತಿ ಸಂಸ್ಥಿತಾಃ ಪಾಪಾಃ .
 ಸೌಮ್ಯಾಃ ಷಷ್ಠೇಽರಿಘ್ನಾಃ(ಷ್ಣಾಃ) ಸರ್ವೇಽರಿಷ್ವಾ ವ್ಯಯಾಷ್ಟಮಗಾಃ .. 4..

ಕರ್ಕವೃಷಾಜೋಪಗತೇ ಚಂದ್ರೇ ಲಗ್ನೇ ಧನೀ ಸುರೂಪಶ್ಚ .
 ವಿಕಲಾಂಗಜಡದರಿದ್ರಾಃ ಶೇಷೇಷು ವಿಶೇಷತಃ ಕೃಷ್ಣೇ .. 5..
 ವಿಕಲೇಕ್ಷನೋಽರ್ಕಲಗ್ನೇ ತೈಮಿರಿಕೋಽಜೇ ಸ್ವಭೇ ತು ರಾತ್ರ್ಯಂಧಃ .
 ಬುದ್-ಬುದ್ಧೃಷ್ಟಿಃ ಕರ್ಕಿಣಿ ಕಾಣೋ ವ್ಯಯಗೇ ಶಶಾಂಕೇ ವಾ .. 6..
 ಇಷ್ಟಂ ಪಾದವಿವೃದ್ಧ್ಯಾ ಮಿತ್ರಸ್ವಗೃಹತ್ರಿಕೋಣತುಂಗೇಷು .
 ರಿಪುಭೇಽಲ್ಪಂ ಫಲಮಕೋಪಗತಸ್ಯ ಪಾಪಂ ಶುಭಂ ನೈವ .. 7..
 ಇತಿ ರಾಶಿಶೀಲನಿರೂಪಣಂ .

ಅಥ ಆಶ್ರಯಯೋಗ ನಿರೂಪಣಂ

ತಸ್ಯರಭೋಕ್ತೃವಿಚಕ್ಷಣಧನಿನ್ಯಪತಿನಪುಂಸಕಾಽಭಯದರಿದ್ರಾಃ .
 ಖ(ಸ್ವ)ಲಪಾಪೋಗ್ರೋತ್ಕೃಕೃಷ್ಣಾ ಮೇಷಾದೀನಾಂ ನವಾಂಶಭವಾಃ .. 1..
 ಕುಲತುಲ್ಯಕುಲಾಧಿಕಬಂಧುಮಾನ್ಯಧನಿಭೋಗಿನೃಪಸಮನರೇಂದ್ರಾಃ .
 ಸ್ವರ್ಕ್ಷಗತೈಕವಿವೃದ್ಧ್ಯಾ ಕಿಂಚಿನ್ನೂನಾ ಸುಹೃದ್ ಗೃಹಗೈಃ .. 2..
 ತ್ರಿಪ್ರಭೃತಿಭಿರುಚ್ಛಸ್ಥೈರ್ಯಪವಂಶಭವಾ ಭವಂತಿ ರಾಜಾನಃ .
 ಪಂಚಾದಿಭಿರನ್ಯಕುಲೋದ್ಭವಾಶ್ಚ ತದ್ವತ್ತಿಕೋಣಗತೈಃ .. 3..
 ನಿರ್ಧನದುಃಖಿತಮೂಢವ್ಯಾಧಿತಬಂಧಾಭಿತಪ್ತವಧಭಾಜಃ .
 ಏಕೋತ್ತರಪರಿವೃದ್ಧ್ಯಾ ನೀಚಗತೈಃ ಶತ್ರುಗೃಹಗೈರ್ವಾ .. 4..
 ಏಕೋಽಪಿ ನೃಪತಿಜನ್ಮಪ್ರದೋ ಗ್ರಹಃ ಸ್ತೋಚ್ಛಗಃ ಸುಹೃದ್ ದೃಷ್ಟಃ .
 ಬಲಿಭಿಃ ಕೇಂದ್ರೋಪಗತೈಸ್ತ್ರಿಪ್ರಭೃತಿಭಿರವನಿಪಾಲಭವಃ .. 5..
 ವರ್ಗೋತ್ತಮಗೇ ಚಂದ್ರೇ ಚತುರಾದ್ಯೈರ್ವೀಕ್ಷಿತೇ ವಿಲಗ್ನೇ ವಾ .
 ನೃಪಜನ್ಮ ಭವತಿ ರಾಜ್ಯಂ ನೃಪಯೋಗೇ ಬಲಯುತದಶಾಯಾಂ .. 6..
 ಉಡುಪತಿಯೋಗಸಮಾಗಮಭಶೀಲಸಂದರ್ಶನಾನಿ ಭಾವಾಶ್ಚ .
 ಆಶ್ರಯರಾಜ್ಯಪ್ರಭಾವಾಶ್ಚಾಧ್ಯಾಯೇಽಸ್ಮಿನ್ ಕ್ರಮೇಣೋಕ್ತಾಃ .. 7..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಪ್ರಕೀರ್ಣಾಧ್ಯಾಯಃ ದ್ವಾದಶಃ ..

ಅಥ ನಾಭಸಯೋಗಾಧ್ಯಾಯಃ .. 13..

ಚರ್ಭಭವನಾದಿಷು ಸರ್ವೈರಾಶ್ರಯಜಾ ರಜ್ಜುಮುಸಲನಲಯೋಗಾಃ .
 ಈಷ್ಠ್ಯುರ್ಮಾನೀ ಧನವಾನ್ ಕ್ರಮೇಣ ಕುಲವಿಶ್ರುತಾಃ ಸರ್ವೇ .. 1..
 ದಲಯೋಗೌ (ಸುಬ್ಹಿತ್ಲರಿಲೇ ತಿನ್ ದೇ ಚೋಮೇಂತರಿಲು)
 ಕೇಂದ್ರತ್ರಯಗೈಃ ಪಾಪೈಃ ಶುಭೈರ್ದಲಾಖ್ಯಾವಹಿಶ್ಚ ಮಾಲಾ ಚ .
 ಸರ್ಪೇಽತಿದುಃಖಿತಾನಾಂ ಮಾಲಾಯಾಂ ಜನ್ಮ ಸುಖಿನಾಂ ಚ .. 2..

ದ್ವಿರನಂತರಕೇಂದ್ರಸ್ಥೈರ್ಯದಾವಿಲಗ್ನಾಸ್ತಸಂಸ್ಥಿತೈಃ ಶಕಟಂ .
 ಖಚತುರ್ಥಯೋರ್ವಿಹಂಗಃ ಶೃಂಗಾಟಕಮುದಯಸುತನವಗೈಃ .. 3..
 ಶೃಂಗಾಟಕತೋಽನ್ಯಗತ್ವೈರ್ಹಲಮೇತೇಷಾಂ ಕ್ರಮಾತ್ ಫಲೋಪನಯಃ .
 ಯಜ್ಞಾ ಶಕಟಾಜೀವೀ(ವೋ) ದೂತಶ್ಚಿರಸೌಮ್ಯಭಾಕ್-ಕೃಷಿಕೃತ್ .. 4..
 ಕೂರೈಃ ಸುಖಕರ್ಮಸ್ಥೈಃ ಸೌಮ್ಯೈರುದಯಾಸ್ತಸಂಸ್ಥಿತೈರ್ವಜ್ರಂ .
 ಯವ ಇತಿ ತದ್ವಿಪರೀತ್ಯೈರ್ಮಿಶ್ರೈಃ ಕಮಲಂ ಚ್ಯುತೈರ್ವಾಪೀ .. 5..
 ಲಗ್ನಾದಿಕಂಟಕೇಭ್ಯಶ್ಚತುರ್ಗೃಹಾವಸ್ಥಿತೈರ್ಗೃಹೈರ್ಯೋರ್ಗಾಃ .
 ಯೂಪೇಷುಶಕ್ತಿದಂಡಾ ವಜ್ರಾದೀನಾಂ ಫಲಾನ್ಯಸ್ಮಾತ್ .. 6..
 ಆದ್ಯಂತಯೋಃ ಸುಖಯುತಃ ಸುಖಭಾಜ್ಯಧ್ಯೇ ಧನಾನ್ವಿತೋಽಲ್ಪಸುಖಃ .
 ತ್ಯಾಗೀ ಹಿಂಸ್ತ್ರೋ(ಸ್ತ್ರೋ) ಧನವರ್ಜಿತಃ ಪುಮಾನ್ ಪ್ರಿಯೈರ್ವಿಯುಕ್ತಶ್ಚ .. 7..
 ತದ್ವತ್ ಸಪ್ತಭಸಂಸ್ಥೈರ್ನೌಕೂಟಚ್ಚತ್ರಕಾರ್ಮುಕಾಣಿ ಸ್ಯುಃ .
 ನಾವಾದ್ಯೈರಪ್ಯೇವಂ ಕಂಟಕಾನ್ಯಸ್ಥೈಃ ಸ್ಮೃತೋಽರ್ಧಶಶೀ .. 8..
 ಏಕಾಂತರೈರ್ವಿಲಗ್ನಾತ್ ಷಡ್-ಭವನಾವಸ್ಥಿತೈರ್ಗೃಹೈಶ್ಚಕ್ರಂ .
 ಅರ್ಥಾಚ್ಚ ತದ್ವದುದಧಿನೌಪ್ರಭೃತಿಫಲಾನ್ಯಥೋ ಕ್ರಮಶಃ .. 9..
 ಕೀರ್ತ್ಯಾ ಯುಕ್ತೋಽನ್ಯತವಾಕ್ ಸ್ವಜನಹಿತಃ ಶೂರಸುಭಗಧನೀಭೂಪಾಃ .
 ಇತ್ಯಾಕೃತಿಜಾ ಯೋಗಾ ವಿಂಶತಿರಾತ್ಮಗುಣೈಸ್ತೇಷು ನಂದಂತೇ .. 10..
 ಏಕಾದಿಗೃಹೋಪಗತ್ವೈರುಕ್ತಾನ್ ಯೋಗಾನ್ ವಿಹಾಯ ಸಂಖ್ಯಾನೇ .
 ಗೋಲ-ಯುಗ-ಶೂಲ-ಕೇದಾರ ಪಾಶ-ದಾಮಾಖ್ಯ-ವೀಣಾಃ ಸ್ಯುಃ .. 11..
 ದುಃಖಿತದರಿದ್ರಘಾತಕೃಷಿಕರದುಃಶೀಲಪಶುಪತಿನಿಪುಣಾನಾಂ .
 ಜನ್ಮ ಕ್ರಮೇಣ ಸುಖಿನಃ ಪರಭಾಗ್ಯೈಸ್ಸರ್ವ ಏವೈತೇ .. 12..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ನಾಭಸಯೋಗಾಧ್ಯಾಯಸಃ
 ತ್ರಯೋದಶಃ ..

ಅಥ ಸ್ತ್ರೀಜಾತಕಾಧ್ಯಾಯಃ .. 14..

ಸ್ತ್ರೀಪುಂಸೋರ್ಜನ್ಮಫಲಂ ತುಲ್ಯಂ ಕಿಂತ್ವತ್ರ ಲಗ್ನಚಂದ್ರಸ್ಥಂ .
 ತದ್ಬಲಯೋಗಾದ್ವಪುರಾಕೃತಿಶ್ಚ ಸೌಭಾಗ್ಯಮಸ್ತಮಯಾತ್ .. 1..
 ಯುಗ್ಗರ್ಹೇ ಲಗ್ನೇಂದ್ರೋಃ ಪ್ರಕೃತಿನ್ಧಾ ರೂಪಶೀಲಗುಣಯುಕ್ತಾ .
 ಓಜೇ ಪುರುಷಾಕಾರಾ ದುಃಶೀಲಾ ದುಃಖಿತಾ ಚೈವ .. 2..
 ಅಬಲೇ ಸಪ್ತಮಭವನೇ ಸೌಮ್ಯೇಕ್ಷಣವರ್ಜಿತೇ ಚ ಕಾಪುರುಷಃ .
 ಭವತಿ ಪತಿಶ್ಚರಭೇಽಸ್ತೇ ಪ್ರವಾಸಶೀಲೋ ಭವೇದ್ ಭ್ರಾಂತೀ .. 3..
 ಬಾಲ್ಯೇ ವಿಧವಾ ಭೌಮೇ ಪತಿಸಂತ್ಯಕ್ತಾ ದಿವಾಕರೇಽಸ್ತನೈ .

ಸೌರೇ ಪಾಪೈರ್ಧೃಷ್ಟೇ ಕನ್ಯೈವ ಜಾರಂ ಸಮುಪಯಾತಿ .. 4..
 ಸಿತಕುಜಜೀವೇಂದುಸುತೈರ್ಬಲಿಭಿರ್ಲಗ್ನೇ ಸಮಶ್ಚ ಯದಿ ರಾಶಿಃ .
 ಸ್ತ್ರೀ ಬ್ರಹ್ಮವಾದಿನೀ ಸ್ಯಾತ್ ಸುಶಾಸ್ತ್ರಕುಶಲಾ ಪ್ರತೀತಾ ನಾ .. 5..
 ಪುಂಜನ್ಮಫಲಂ ಯದ್ಯನ್ನ ಘಟತಿ ವನಿತಾಸು ತತ್ತಾಸಾಂ .
 ವಕ್ತವ್ಯಂ ರಾಜ್ಯಾದ್ಯಂ ವೃಷಣವಿನಾಶಾದಿ ವಾ ಪಾಪಂ .. 6..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ಸ್ತ್ರೀಜಾತಕಾಧ್ಯಾಯಃ ಚತುರ್ದಶಃ
 ..

ಅಥ ನಿಯಾಣಾಧ್ಯಾಯಃ .. 15..

ಸೂರ್ಯಾದಿಭಿರ್ನಿಧನಗೃಹ್ಣತವಹಸಲಿಲಾಯುಧಜ್ವರಾಮಯಜ್ಞಃ .
 ಕ್ಷುತ್ಪಟ್ಟತಶ್ಚ ಮೃತ್ಯುಃ ಪರದೇಶೇ ನೈಧನೇ ಚರಭೇ .. 1..
 ಯೋ ವಾ ನಿಧನಂ ಪಶ್ಯತಿ ಬಲವಾಂಸ್ತದ್ಧಾತುಕೋಪಜೋ ಮೃತ್ಯುಃ .
 ಲಗ್ನಾತ್ ತ್ಯಂಶಪತಿರ್ವಾ ದ್ವಾವಿಂಶಃ ಕಾರಣಂ ಮೃತ್ಯೋಃ .. 2..
 ಸುರಪಿತೃತೀರ್ಯಜ್ಜರಕಾನ್ ಗುರುರಿಂದುಸಿತಾವಸ್ಯಗ್ರವೀ ಜ್ವಯಮೌ .
 ರಿಪುರಂಧ್ರತ್ಯಂಶಕಪಾ ನಯಂತಿ ಚಾಸ್ತಾರಿನಿಧನಸ್ಥಾಃ .. 3..
 ಷಷ್ಠಾಷ್ಟಮಕಂಟಕಗೋ ಗುರುರುಚ್ಚೋ ಭವತಿ ಮೀನಲಗ್ನೇ ವಾ .
 ಶೇಷೈರಬಲೈರ್ಜನ್ಮನಿ ಮರಣೇ ವಾ ಮೋಕ್ಷಗತಿಮಾಹುಃ .. 4..
 ಗುರುರುಡುಪತಿಶುಕ್ರೌ ಸ್ಯೂರ್ಯಭೌಮೌ ಯಮಜ್ಞೌ
 ವಿಬುಧಪಿತೃತಿರಶ್ಚೋ ನಾರಕೀಯಾಂಶ್ಚ ಕುರ್ಯುಃ .
 ದಿನಕರಶಶಿವೀರ್ಯಾಽಧಿಷ್ಠಿತತ್ಯಂಶನಾಥಾಃ
 ಪ್ರವರಸಮನಿಕೃಷ್ಣಾಸ್ತುಂಗಹ್ರಾಸಾದನೂಕೇ .. 5..
 .. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ನಿಯಾಣಾಧ್ಯಾಯಃ ಪಂಚದಶಃ
 ..

ಅಥ ನಷ್ಟಜಾತಕಾಧ್ಯಾಯಃ .. 16..

ಗೋಸಿಂಹೌ ಜಿತುಮಾಷ್ಟಮೌ(ಮಿಥುನಾಷ್ಟಮೌ) ಕ್ರಿಯತುಲೇ ಕನ್ಯಾಮೃಗೌ ಚ
 ಕ್ರಮಾತ್
 ಸಂವರ್ಗ್ಯಾ ದಶಕಾಷ್ಟಸಪ್ತವಿಷಯೈಃ ಶೇಷಾಃ ಸ್ವಸಂಖ್ಯಾಗುಣಾಃ .
 ಜೀವಾರಾಸ್ಪುಜಿದೈಂದವಃ(ವಾಃ) ಪ್ರಥಮವಚ್ಚೇಷಾ ಗ್ರಹಾಃ ಸೌಮ್ಯವ-
 ದ್ರಾಶೀನಾಂ ನಿಯತೋ ವಿಧಿರ್ಗ್ರಹಯುತೈಃ ಕಾರ್ಯಾ ಚ ತದ್ವರ್ಗಣಾ .. 1..
 ಸಪ್ತಾಹತಂ ತ್ರಿಘನಭಾಜಿತಶೇಷಮೃಕ್ಷಂ

ದತ್ವಾಽಥವಾ ನವ ಶಿಶೋಧ್ಯ ನವಾಽಥವಾ ಸ್ಯಾತ್ .
ಏವಂ ಕಲತ್ರಸಹಜಾತ್ಮಜಶತ್ರುಭೇಭ್ಯಃ
ಪ್ರಷ್ಟ್ವರ್ವದೇದುದಯರಾಶಿವಶೇನ ತೇಷಾಂ .. 2..
ವರ್ಷಾರ್ತುಮಾಸತಿಥಯೋ ದ್ಯುನಿಶಂ ಹ್ಯುಡೂನಿ
ವೇಲೋದಯರ್ಕ್ಷನವಭಾಗವಿಕಲ್ಪನಾಃ ಸ್ಯುಃ .
ಭೂಯೋ ದಶಾದಿಗುಣಿತಾಃ ಸ್ವವಿಕಲ್ಪಭಕ್ತಾ
ವರ್ಷಾದಯೋ ನವಕದಾನವಿಶೋಧನಾಭ್ಯಾಂ .. 3..
ವಿಜ್ಞೇಯಾ ದಶಕೇಷ್ಟಬ್ಲಾ ಋತುಮಾಸಾಸ್ತಥೈವ ಚ .
ಅಷ್ಟಕೇಷ್ಟಪಿ ಮಾಸಾರ್ಧಂ ತಿಥಯಶ್ಚ ತಥಾ ಸ್ಮೃತಾಃ .. 4..
ದಿವಾರಾತ್ರಿಪ್ರಸೂತಿಂ ಚ ನಕ್ಷತ್ರಾನಯನಂ ತಥಾ .
ನಪ್ತಸಂಖ್ಯೇಽಪಿ ವರ್ಗೇ ತು ನಿತ್ಯಮೇವೋಪಲಕ್ಷಯೇತ್ .. 5..
ವೇಲಾಮಥ ವಿಲಗ್ನಂ ಚ ಹೋರಾಮಂಶಕಮೇವ ಚ .
ಪಂಚಕೇಷು ವಿಜಾನೀಯಾನ್ನಷ್ಟಜಾತಕಸಿದ್ಧಯೇ .. 6..
.. ಇತಿ ಶ್ರೀವರಾಹಮಿಹಿರವಿರಚಿತ ಲಘುಜಾತಕೇ ನಷ್ಟಜಾತಕಾಧ್ಯಾಯಃ ಷೋಡಶಃ

.. ಇತಿ ವರಾಹಮಿಹಿರಾಚಾರ್ಯಕೃತೇ ಲಘುಜಾತಕಗ್ರಂಥಃ ಸಮಾಪ್ತಃ ..

Encoded and proofread by Radu Canahai,

Reproofread by Marthi Narayana Sarma

1. edition: Krishnadas Academy, Varanasi-221001, 1983

2. Dr. K S Charak, Uma publications, Delhi, April 2008

3. daivagna vachaspati, Sri vasudeva,

Thakur Prasad Pustak Mandir, 1882

—
laghujAtakam by varAhamihirAchArya

pdf was typeset on October 30, 2022

—

Please send corrections to sanskrit@cheerful.com

